



6. Adhikaaraparigraha Paddhatih' (40)

adheesht'e paadukaa saa me yasyaah' saaketavaasibhih' .
anvaya vyati rekaabhyaa manvameeyata vaibhavam .. 6.1.. 141..

mochita sthira charaana yatnatah'
kosalaan janapadaa nupaasmahe .
yeshu kaam'shchana babhoova vatsaraan
daivatam' danuja vairi paadukaa .. 6.2.. 142..

saamraajya sampadiva daasa janochitaa tvam'
raamena satya vachasaa bharataaya dattaa .
sa tvaam' niveshya charanaavani bhadrapeet'he
pri'thveem' bubhoja bubhuje cha yashovibhootim .. 6.3.. 143..

bhogaa nananya manasaam' manipaaduke tvam'
pushnaasi hanta bhajanaa manushanga siddhaan .
tenaiva noona mabhavad bharatasya saadhoh
apraarthitam' tadiha raajya mavarjaneeyam .. 6.4.. 144..

raama prayaana janitam' vyapaneeya shokam'



ratnaasane sthitavatee manipaada rakshe .
pri'thveem' nijena yashasaa vihitottareeyaam
ekaatapatratilakaam' bhavatee vitene .. 6.5.. 145..

raamaajnyayaa paravatee parigri'hya raajyam'
ratnaasanam' raghukulochita maashrayantee .
shuddhaam' padaavani punarbhavatee vitene
svaatantrtya lesa kalushaam' bharatasya keertim .. 6.6.. 146..

paulastya veera vadana staba kaavasaanaat
pushpaani dand'akavanesh vapachetu michchhoh' .
rakshaadhuram' dhri'tavatee manipaaduke tvam'
raamasya maithila sutaa sahite prachaare .. 6.7.. 147..

paadaavani prachala chaamara bri'nda madhye
bhadraasa naastara gataa bhavatee vireje .
aakeerna divya salile kat'ake sumeroh
ambhojineeva kalahaayita ham'sayoothaa .. 6.8.. 148..

maanye raghood vahapade manipaaduke tvaam'
vinyasya vigrahavatee miva raajyalakshmeem .
aalola makshavalayee bharato jat'aavaan



aalambya chaamara mananya manaah' sisheve .. 6.9.. 149..

praapte divam' dasharathe bharate vilakshe
paryaakuleshu bhr'shamuttara kosaleshu .
tvam' che dupekshitavatee ka ivaabhavishyat
gopaayitum guhyasakhasya vibhoh' padam' tat .. 6.10.. 150..

bhraatur yadamba virahaad bharate vishanne
daakshinya maashritavatee manipaaduke tvam .
aasee dashesha jagataam' shravanaamri'tam' tat
vaachaala kaahala saham' birudam' tadaa te .. 6.11.. 151..

raajyam' tadaa dasharathaa danu raamatah' praak
bibhraanayaa charana rakshini veetakhedam .
tulyaadhikaara bhajanena babhoova dhanyo
vam'shas tvayaa'mba manuvam'sha maheepateenaam .. 6.12..
152..

varshaani taani vri'shalo na tapaam'si tepe
baalo na kashchidapi mri'tyuvasham' jagaama .
raajye tavaamba raghupungava paadarakshe
naivaaparam' pratividheya mabhoot prasaktam .. 6.13.. 153..



vishvam' tvadaashrita padaambuja sambhavaayaam'
yasyaam' pratisht'hita midam' manipaadarakshe .
aasee dananya sharanaa samaye yathaavat
saa'pi tvayaa vasumatee vihita pratisht'haa .. 6.14.. 154..

praayena raama virahaa vyathitaa tadaaneem
utsanga maashritavatee tava raajyalakshmeeh' .
taameva devi nanu jeevayitum' jalaardraam
angee chakaara bhavatee bharatopaneetaam .. 6.15.. 155..

veeravrata pranayini prathame raghoonaam'
praapte chiraaya bharate vratamaasidhaaram .
tyaktvaa padaavani tadaa vividhaan vihaaraan
ekaasikaa vrata mapoorva mavartayas tvam .. 6.16.. 156..

kaakutstha paada viraha pratipanna maunaam'
nishpandataa mupagataam' manipaadarakshe .
aashvaasayan niva muhur bharatas tadaaneem'
sheetairaveejayata chaamara maarutaistvaam .. 6.17.. 157..

yatra kvachid viharato'pi padaaravindam'



rakshyam' mayaa raghupate riti bhaavayantyaa .
nishsheshameva sahasaa manipaadarakshe
nishkant'akam' jagadidam' vidadhe bhavatyaa .. 6.18.. 158..

raamam' tvayaa virahitam' bharatam' cha tena
traatum' padaavani tadaa yadabhoot prateetam .
raamaanujasya tava chaamba jagat samastam'
jaagarti tena khalu jaagarana vratena .. 6.19.. 159..

antah'pure parijanaih' samayopayaataih
abhyarchitaa bhavasi yaa vinayopapannaih' .
saa kosaleshvara padaavani bhoopateenaam'
sanghat't'anam' makut'a panktibhi ranva bhoostvam .. 6.20.. 160..

praapyaadhikaara muchitam' bhuvanasya guptyai
bhadraasanam' bharata vandita maashrayantyaa .
madhye'vateerna miva maadhava paadarakshe
maatas tvayaa'pi manuvam'sha maheepateenaam .. 6.21.. 161..

raajaasane raghuku lodvaha paadarakshe
neeraajanam' samabhavat samayochitam' te .
shlaaghaa vashena bahushah' parighoornitaabhih'



saamanta mauli manimangala deepikaabhih' .. 6.22.. 162..

pri'thvee pateenaam' yugapat kireet'aah'
pratyardhinaam' praanitu marthinaam' cha .
praapustadaa raaghava paadarakshe
tvadeeya maasthaanika paadapeet'ham .. 6.23.. 163..

pranamyaa rangeshvara paadarakshe
dooropaneetai rupadaa visheshaih' .
sabhaajayanti sma tadaa sabhaayaam
uchchaistaraa muttara kosalaastvaam .. 6.24.. 164..

apaavri'ta dvaara mayantritaashvam'
rangesha paadaavani poorva maaseet .
tvayaa yadri'chchhaa sukha supta paantham'
raame vanasthe'pi padam' raghoonaam .. 6.25.. 165..

ananya bhaktir manipaaduke tvaam
abhyarchayan daasharathir dviteeyah' .
vikalpyamaanah' prathamena keertyaa
vandyah' svayam' vyoma sadaam' babhoova .. 6.26.. 166..



aranya yogyam' pada maspri'shantee
raamasya raajaarha pade nivisht'aa .
aasthaana nityaasikayaa niraasthah'
svargaukasaam' svairagater vighaatam .. 6.27.. 167..

raajaasane ched bhavatee nishannaa
rangesha paadaavani tanna chitram .
yatraadhirood'haah' kramashah' puraa tvaam
uttam'sayante raghu saarvabhaumaah' .. 6.28.. 168..

bhadraasanam' chet parivri'tta maaseet
devi kshanam' dakshinato mukham' te .
katham' bhavet kaanchana paadarakshe
raamasya raksho mri'gayaa vihaarah' .. 6.29.. 169..

yaavat tvayaa raaghava paadarakshe
jigeeshitaa raakshasa raajadhaanee .
maaleva taaval lulitaa madaandhaih
udyaana shaakhaamri'ga yoothapaiste .. 6.30.. 170..

maheekshitaam' raaghava paadarakshe
bhadraasanasthaam' bhavateem' spri'shantah' .



poorvam' tathaatve niyate'pi bhooyah'
kalyaanataa maanashire kireet'aah' .. 6.31.. 171..

anichchhatah' paand'ara maatapatram'
pitraa viteernam' manipaadarakshe .
aaseet tvadartham' vidhri'tena tena
chhaayaa samagraa bharatasya maulau .. 6.32.. 172..

paaduke raghupatau yadri'chchhayaa
prasthite vana vihara kautukaat .
aadhiraajya madhigamya te yuvaam
akshatam' vasumatee marakshatam .. 6.33.. 173..

raghuveera padaanushanga maatraat
paribarheshu niveshitaa yadi tvam .
adhikaaradine katham' punaste
parivaaraas tava paaduke babhoovuh' .. 6.34.. 174..

purushaatha chatusht'a yaarthineenaam'
parishat te mahitaa vasisht'ha mukhyaih' .
kraya vikraya pat't'anam' prajaanaam
abhavat kaanchana paaduke tadaaneem .. 6.35.. 175..



manujatva tirohitena shakye
vapushaikena virodhinaam' niraase .
abhajad bharataadi bheda meeshah'
svaya maaraadhayitum' padaavani tvaam .. 6.36.. 176..

magadhaanga kalinga vanga mukhyaan
vimataan randhra gaveshinah' sasainyaan .
raghu pungava paaduke vijigye
bharatah' shaasana mudvahan bhavatyaah' .. 6.37.. 177..

anitara vahaneeyam' mantri mukhyair yadaa tat
tvayi vinihita maaseet sooryavam'shaadhi raajyam .
raghupati padarakshe ratnapeet'he tadaaneem'
shriya miva dadri'shus tvaam' saadaram' lokapaalaah' .. 6.38..
178..

parihri'ta dand'akaadhva gamanam' padarakshini tat
parinata vishva sampa dudayam' yuvayor dvitayam .
raghupati ratna peet'ha madhiruhya tadaa vidadhe
vyapagata vairi bhoopanilayam' vasudhaavalayam .. 6.39.. 179..



praaptodayaa tadaaneem'

kimapi tamas tan niraakarodbhavatee .

tanuriva manukula janushaam'

prasavitree ratnapaaduke savituh' .. 6.40.. 180..

iti kavitaarkika sim'hasya sarvatantra svatantrasya shreemad
venkat'anaathasya shreemad vedaantaachaaryasya kri'tishu
shreeranganaatha paadukaa sahasre adhikaara parigraha
paddhatih' shasht'hee ..